

Nəqliyyat vasitələrinə texniki baxışın keçirilməsi üçün müraciətin və sənədlərin qəbulu üzrə inzibati rəqlament

1. Ümumi müddəalar

1.1. Elektron xidmətin adı: Nəqliyyat vasitələrinə texniki baxışın keçirilməsi üçün müraciətin və sənədlərin qəbulu.

1.2. Elektron xidmətin məzmunu: bu xidmət hüquqi və fiziki şəxslərə məxsus olan (Azərbaycan Respublikası Silahlı Qüvvələrindən və digər birləşmələrdən başqa) və mühərrikinin işçi həcmi 50 kub sm və daha çox, konstruktiv maksimal sürəti saatda 50 kilometrden artıq olan bütün tipli, markalı və modelli mexaniki nəqliyyat vasitələrinə, onların qoşqularına və yarımqoşqularına texniki baxışın keçirilməsi üçün müraciətin və sənədlərin qəbulu qaydalarını müəyyən edir.

1.3. Elektron xidmətin göstərilməsinin hüquqi əsası:

1.3.1. "Yol hərəkəti haqqında" Azərbaycan Respublikası Qanununun 30-cu maddəsi;

1.3.2. "Dövlət orqanlarının elektron xidmətlər göstərməsinin təşkili sahəsində bəzi tədbirlər haqqında" Azərbaycan Respublikası Prezidentinin 2011-ci il 23 may tarixli 429 nömrəli Fərmanının 2-ci hissəsi;

1.3.3. Azərbaycan Respublikası Nazirlər Kabinetinin 1999-cu il 15 mart tarixli 40 nömrəli qərarı ilə təsdiq edilmiş "Nəqliyyat vasitələrinə və onların qoşqularına dövlət texniki baxışının keçirilməsi qaydaları haqqında nümunəvi Əsasnamə";

1.3.4. Azərbaycan Respublikası Nazirlər Kabinetinin 2011-ci il 24 noyabr tarixli 191 nömrəli qərarı ilə təsdiq edilmiş "Mərkəzi icra hakimiyyəti orqanları tərəfindən konkret sahələr üzrə elektron xidmətlər göstərilməsi Qaydaları" və "Elektron xidmət növlərinin Siyahısı"nın 2.7-ci bəndi.

1.4. Elektron xidməti göstərən dövlət qurumunun adı: Azərbaycan Respublikası Daxili İşlər Nazirliyinin Baş Dövlət Yol Polis İdarəsi (bundan sonra-DİN BDYPI).

1.5. Elektron xidmətin digər icraçıları: yoxdur.

1.6. Elektron xidmətin avtomatlaşdırılma səviyyəsi: qismən.

1.7. Elektron xidmətin icra müddəti: bir iş günü ərzində

1.8. Elektron xidmətin göstərilməsinin nəticəsi: saz nəqliyyat vasitələrinə texniki baxış talonunun verilməsi.

2. Elektron xidmətin göstərilməsinin həyata keçirilməsi

2.1. Elektron xidmətin növü: interaktiv.

2.2. Elektron xidmət üzrə ödəniş: ödənişli.

2.2.1. xidmət üzrə ödənişin hüquqi əsası:

“Yol hərəkəti haqqında” Azərbaycan Respublikası Qanununun 30-cu maddəsinin VI hissəsi və VII hissənin 4-cü bəndi;

“Dövlət rüsumu haqqında” Azərbaycan Respublikası Qanununun 18.65.1-ci maddəsinə əsasən nəqliyyat vasitələrinin illik texniki baxışdan keçirilməsinə görə avtonəqliyyat vasitələri üçün 20 manat məbləğində, motonəqliyyat vasitələri, qoşqular, yarımqoşqular üçün 10 manat məbləğində dövlət rüsumu ödənilir;

Həmin Qanunun 18.65.2-ci maddəsinə əsasən nəqliyyat vasitələrinin texniki uçot göstəricilərinə dəyişikliklər edilməsi zamanı və ya nəqliyyat vasitəsi alıcısının tələbi ilə nəqliyyat vasitələrinə texniki baxış keçirilməsinə görə avtonəqliyyat vasitələri üçün - 20 manat, motonəqliyyat vasitələri, qoşqular, yarımqoşqular üçün 10 manat məbləğində dövlət rüsumu ödənilir.

DİN BDYPİ-nin bank rekvizitləri:

Baş Dövlət Yol Polisi İdarəsi VÖEN 9900063851

1 saylı Xəzinədarlıq İdarəsi

VÖEN: 1700986181

ABB Mərkəzi filialı

VÖEN 9900001881

kod: 805722

m/h 0137010002944

S.W.İ.F.T Bik: İBAZAZ2X

H/h 33205019449328518204

Azərbaycan Respublikası Vergi Məcəlləsinin 211.1.2-ci maddəsinə görə Azərbaycan Respublikasının ərazisində mülkiyyətində və ya istifadəsində avtonəqliyyat vasitələri olan şəxslər (kənd təsərrüfatı məhsullarının istehsalında istifadə olunan kənd təsərrüfatı texnikası (traktorlar, kombayn və yığım maşınları, pambıqyığan maşınlar) istisna olmaqla) illik yol vergisini həmin avtonəqliyyat vasitələrinin mühərrikinin həcminə görə aşağıdakı dərəcələrlə ödəyirlər:

Vergitutma obyektinin adı	Yol vergisinin dərəcəsi
Minik avtomobilləri, avtobuslar və digər avtomobil nəqliyyat vasitələri:	
-mühərrikin həcmi 2000 kub santimetrdək olduqda	20 manat

-mühərrikin həcmi 2000 kub santimetrdən 3000 kub santimetrdək olduqda	20 manat + mühərrikin həcmnin 2000 kubsantimetrdən çox olan hissəsinin hər kub santimetrinə görə -0,02 manat
-mühərrikin həcmi 3000 kub santimetrdən 4000 kub santimetrdək olduqda	40 manat + mühərrikin həcmnin 3000 kubsantimetrdən çox olan hissəsinin hər kub santimetrinə görə -0,03 manat,
-mühərrikin həcmi 4000 kub santimetrdən 5000 kub santimetrdək olduqda	70 manat + mühərrikin həcmnin 4000 kubsantimetrdən çox olan hissəsinin hər kub santimetrinə görə -0,04 manat,
-mühərrikin həcmi 5000 kub santimetrdən çox olduqda	110 manat + mühərrikin həcmnin 5000 kubsantimetrdən çox olan hissəsinin hər kub santimetrinə görə -0,05 manat,

Ödəmə üsulları: bank, poçt, plastik kart və ya internet vasitəsi ilə.

2.3. Elektron xidmətin istifadəçiləri: hüquqi və fiziki şəxslər.

2.4. Elektron xidmətin təqdim olunma yeri:

<http://mia.gov.az/?/az/content/29773/>

2.5. Elektron xidmət barədə məlumatlandırma:

- <http://mia.gov.az/?/az/content/29773/>
- e-poçt: info@mia.gov.az, info@dyp.gov.az
- telefon: +994 12 590-81-25, +994 12 590-81-35

2.6. Elektron xidmətin göstərilməsi üçün tələb olunan sənədlər və onların təqdim olunma forması:

2.6.1. Nəqliyyat vasitələrinə texniki baxışın keçirilməsi üçün istifadəçi tərəfindən ərizəyə (Əlavə №1) aşağıdakılar əlavə olunur:

- 1) nəqliyyat vasitəsinin qeydiyyat şəhadətnaməsinin nömrəsi və verilmə tarixi;
- 2) nəqliyyat vasitəsinin idarə etməyə hüquq verən sənədin nömrəsi və verilmə tarixi.

Xarici ölkələrdə verilmiş nəqliyyat vasitəsinin idarə etməyə hüquq verən sənədin skan edilmiş surəti;

3) Azərbaycan Respublikası qanunvericiliyi ilə müəyyən edilmiş dövlət rüsumunun və illik yol vergisinin ödənilməsi barədə qəbz (bilavasitə elektron xidmətin göstərildiyi internet sahifəsində ödənilməsi halı istisna olmaqla) və

4) nəqliyyat vasitəsinin sahibinin mülki məsuliyyətinin icbari sığortası müqaviləsinin Azərbaycan Respublikasının qanunvericiliyinə uyğun olaraq bağlanması faktını təsdiq edən sığorta şəhadətnaməsinin skan edilmiş surətləri.

Qeyd edilən sənədlərdən başqa digər sənədlərin tələb edilməsi qadağandır.

3. Elektron xidmətin göstərilməsi üçün inzibati prosedurlar

3.1. Nəqliyyat vasitələrinin dövlət texniki baxışının keçirilməsi üzrə elektron xidmətlər istifadəçilər üçün daim açıqdır və müraciət edilməsi hər hansı qaydada məhdudlaşdırıla bilməz.

3.2. Elektron xidmətlər üçün sorğu:

3.2.1. sorğunun formalaşdırılması: istifadəçi ərizə formasını (Əlavə №1) elektron xidmətin təqdim edildiyi DİN BDYPİ-nin internet ünvanından yükləyərək doldurur və texniki baxışın keçirilməsi vaxtını seçərək bu rəqlamentin 2.6-cı bəndində göstərilənlərlə birlikdə həmin elektron ünvana göndərir.

3.2.2. sorğunun qəbulu: sorğu internet səhifəsinə daxil olduğu gün qeydiyyatata alınır və sorğunun qəbul edilməsi ilə bağlı istifadəçinin elektron poçtuna dərhal bildiriş göndərilir.

3.3. Elektron xidmətin göstərilməsi və ya imtina edilməsi:

3.3.1. sorğunun yerinə yetirilməsindən imtina halları: istifadəçi tərəfindən təqdim olunmuş sənədlərdə çatışmazlıqlar (ərizə formasının tam doldurulmaması, bu rəqlamentin 2.6-cı bəndində göstərilən sənədlərdən birinin və ya bir neçəsinin ərizəyə əlavə olunmaması) aşkar edildikdə sorğunun yerinə yetirilməsindən imtina edilir və imtinanın səbəbləri barədə ərizəçinin elektron poçtuna dərhal məlumat göndərilir.

Elektron xidmətin göstərilməsindən imtina istifadəçinin nəqliyyat vasitələrinin dövlət texniki baxışı ilə bağlı DİN BDYPİ-nin elektron xidmətlər bölməsinə yenidən müraciət etməsinə mane olmur.

3.3.2. sorğunun qəbulu: istifadəçi tərəfindən təqdim edilmiş sənədlər bu rəqlamentin 2.6-cı bəndində göstərilənlərə uyğun olduqda sorğu qəbul olunur.

3.4. Sorğunun icrası:

3.4.1. ardıcıl hər bir inzibati əməliyyat, o cümlədən məsul şəxs haqqında məlumat:

sorğu qəbul edildikdən sonra Azərbaycan Respublikası Prezidentinin 2003-cü il 27 sentyabr tarixli 935 nömrəli Fərmanı ilə təsdiq edilmiş "Dövlət hakimiyyəti orqanlarında, idarə, təşkilat və müəssisələrində kargüzarlığın aparılmasına dair Təlimat"a uyğun olaraq dərhal qeydiyyatata alınır və baxılması üçün DİN BDYPİ-nin Müayinə mərkəzinə və ya ərazi üzrə qeydiyyat-imtahan və texniki baxış məntəqələrinə elektron formada (internet vasitəsi ilə) ünvanlanır.

Sorğunun icrası üzrə DİN BDYPİ-nin Müayinə mərkəzi və ya ərazi üzrə qeydiyyat-imtahan və texniki baxış məntəqəsinin rəhbəri bilavasitə məsuliyyət daşıyır;

3.4.2. hər bir inzibati əməliyyatın məzmunu, yerinə yetirilmə müddəti və/və ya maksimal yerinə yetirilmə müddəti: sənədlər DİN BDYPİ-nin ərazi üzrə qeydiyyat-imtahan və texniki baxış məntəqələrində baxıldığı zaman aradan qaldırılması mümkün olan və imtina üçün əsas olmayan çatışmazlıqlar aşkar edildikdə, onların 5 gün

müddətində aradan qaldırılması barədə istifadəçiyə elektron poçtla dərhal bildiriş göndərilir.

İstifadəçi tərəfindən göndərilən sənədlərdə çatışmazlıqlar aşkar edilmədikdə və ya aşkar edilmiş çatışmazlıqlar aradan qaldırıldıqdan sonra sorğuya baxılması davam edir və nəqliyyat vasitəsinin dövlət texniki baxışının keçirilməsi məqsədi ilə DİN BDYPİ-nin Müayinə mərkəzi və ya ərazi üzrə qeydiyyat-imtahan və texniki baxış məntəqələri nəqliyyat vasitəsinin təqdim edilməsi tarixi, vaxtı və yeri barədə istifadəçinin elektron poçt ünvanına məlumat göndərir.

Nəqliyyat vasitəsi DİN BDYPİ-nin Müayinə mərkəzi və ya ərazi üzrə imtahan-qeydiyyat və texniki baxış məntəqələri tərəfindən müəyyən edilmiş tarixdə və vaxtda (növbəsiz) müayinədən keçirilməlidir. Nəqliyyat vasitəsi müayinəyə təqdim edildikdən sonra DİN BDYPİ-nin Müayinə mərkəzi və ya ərazi üzrə imtahan-qeydiyyat və texniki baxış məntəqəsində “Yol hərəkəti haqqında” Azərbaycan Respublikası Qanununun 30-cu maddəsinə və həmin Qanunun 1 nömrəli Əlavəsinin tələblərinə uyğun olaraq nəqliyyat vasitəsinin tipinin, modelinin, dövlət qeydiyyat nişanının, eləcə də şassi (rama), ban və mühərrik nömrələrinin, rənginin nəqliyyat vasitələrinin qeydiyyat şəhadətnaməsində göstərilən qeydlərə uyğunluğu yoxlanılır, axtarışda olan nəqliyyat vasitələrinin və qeydiyyat sənədlərinin siyahısı ilə tutuşdurulur.

Xüsusi təyinatlı və əməliyyat xidmətinin nəqliyyat vasitələrinə dövlət texniki baxışı keçirilərkən xüsusi işıq və səs siqnallarının mövcud olması, sazlığı və onların quraşdırılmasının qanuniliyi, həmçinin nəqliyyat vasitələrinin rəng qrafikasının dövlət standartının tələblərinə uyğun olması, qoşquların (yarımqoşquların) texniki vəziyyəti isə avtomobilə qoşulmuş vəziyyətdə yoxlanılır.

Nəqliyyat vasitəsinə texniki baxış keçirildiyi zaman “Yol hərəkəti haqqında” Qanuna 1 nömrəli əlavə ilə müəyyən olunmuş nasazlıqlar aşkar edildikdə, həmin nasazlıqlar dəqiq göstərilərək (normalar, dərəcələr və s.) iki nüsxədə akt tərtib olunur, aktın bir nüsxəsi nəqliyyat vasitəsinə təqdim edən şəxsə verilir.

Dövlət qeydiyyat şəhadətnaməsində, nəqliyyat vasitəsinə idarəetmə hüququ verən sənədlərdə saxtakarlıq əlamətləri, mühərrik, ban və şassi nömrələrinin nəqliyyat vasitələrinin qeydiyyat sənədlərindəki yazılarla uyğun gəlməməsi, aqreqat və qovşaqların nömrələrinin silinməsi, yaxud onlara saxta üsulla nömrələrin vurulması halları aşkar edildikdə sənədlər götürülür və nəqliyyat vasitələri müəyyən edilmiş qaydada saxlanılır. Aşkar edilmiş faktı sənədləşdirmək üçün şahidlərin iştirakı ilə akt tərtib edilir, sürücüdən (nəqliyyat vasitəsinin sahibindən) izahat alınır. Həmin faktla bağlı araşdırılmış ilkin materiallar baxılmaq üçün müvafiq təhqiqat orqanına göndərilir.

3.4.3. inzibati əməliyyatda iştirak edən digər dövlət orqanı haqqında məlumat:

yoxdur;

3.4.4. inzibati prosedurun nəticəsi və onun verilməsi qaydası:

Texniki baxış zamanı nəqliyyat vasitəsində hər hansı nasazlıq aşkar edilmədikdə həmin gün, nəqliyyat vasitəsinin istismarının qadağan edilməsinə səbəb olan hər hansı nasazlıq aşkar edildikdə isə, həmin nasazlıqların aradan qaldırılması barədə təminatlı

texniki xidmət göstərən texniki təmir sahəsinin və ya stansiyasının sənədi (əgər belə xidmət həmin stansiya və ya sahə tərəfindən göstərilmişdirsə) təqdim olunduğu gün texniki baxış talonu verilir.

3.5. Elektron xidmətin yerinə yetirilməsinə nəzarət: elektron xidmətin yerinə yetirilməsinə nəzarəti DİN BDYPİ həyata keçirir.

3.5.1. nəzarət forması: kargüzarlıq;

Daxil olan müraciətlərin avtomatlaşdırılmış rejimdə mütəmadi monitorinqi.

3.5.2. nəzarət qaydası: Azərbaycan Respublikası Prezidentinin 2003-cü il 27 sentyabr tarixli 935 nömrəli Fərmanı ilə təsdiq edilmiş "Dövlət hakimiyyəti orqanlarında, idarə, təşkilat və müəssisələrində kargüzarlığın aparılmasına dair Təlimat"la müəyyən edilmiş qaydada.

3.6. Elektron xidmətin göstərilməsi üzrə mübahisələr:

3.6.1. istifadəçinin şikayət etmək hüququ haqqında məlumat: yaranan mübahisələrlə bağlı istifadəçi ona elektron xidməti göstərmiş DİN BDYPİ-nin Müayinə mərkəzinin və ya ərazi üzrə qeydiyyat-imtahan və texniki baxış məntəqəsinin rəhbərinin təbə olduğu yuxarı orqana inzibati qaydada və (və ya) məhkəməyə şikayət edə bilər.

3.6.2. şikayətin əsaslandırılması və baxılması üçün lazım olan informasiya: şikayət ərizəsi "İnzibati icraat haqqında" Azərbaycan Respublikası Qanununun 74-cü maddəsinə uyğun olmalıdır.

3.6.3. şikayətə baxılma müddəti: şikayətə "İnzibati icraat haqqında" Azərbaycan Respublikası Qanununun 78-ci maddəsində müəyyən olunmuş müddətdə baxılır.

Əlavə №1

Azərbaycan Respublikası
DİN BDYPİ-nin
rəisi _____

tərəfindən

(hüquqi şəxsin adı, fiziki şəxsin adı, soyadı, atasının adı)

Ünvan _____

Əlaqə vasitələri:

telefon, faks,

e-poçt ünvanı _____

Ə R İ Z Ə

**Hüquqi şəxsin rəhbərinin və ya fiziki
şəxsin imzası**

(soyadı,a,a)

“ ” ”
